

امریکی ڈرون حملے، مشترکہ فوجی ایکشن اور پاکستانی قیادت

میں کس کے ہاتھ پہ اپنا ہوتلاش کروں؟

پروفیسر خورشید احمد

زرداری حکومت نے امریکی اور ناطو افواج کے لیے افغانستان میں اپنی جارحانہ جنگی کارروائیاں جاری رکھنے کے لیے سپلائی لائن بحال کر دی ہے۔ یہ ایک نہایت عاقبت نا اندریشانہ، بزدلانہ اور جگوئی پرستی فیصلہ تھا جس کے نتائج اور تباہ کن اثرات زندگی ہونا شروع ہو گئے ہیں۔ ڈرون حملے حسب سابق جاری ہیں اور اب مشترک فوجی آپریشن اور شامی وزیرستان میں زینی اور فضائی حملوں کی منصوبہ بندی آخری مرحلہ میں ہے۔

واشنگٹن میں پاکستان اور امریکا کے خفیہ اداروں کے سربازاں نے خاموشی سے نیا جنگی منصوبہ تیار کر لیا ہے اور کو رکمانڈ روں کے اجلاس نے بھی اخباری اطلاعات کے مطابق، امریکی مطالبات پر کچھ پاکستانی شکر چڑھا کر ایک بظاہر تدریجی عمل کے ذریعے فوجی اقدامات کا نقشہ بنالیا ہے۔ ایک طرف حکومت کے طے شدہ منصوبے کے مطابق قوم کی توجہ کو پاریسٹ اور عدالت میں محاذ آرائی کی دھنڈ (smoke-screen) میں ال جھا دیا ہے تو دوسری طرف الزام تراشیوں کی گرم گفتاری توجہ کا دوسرا مرکز بنی ہوئی ہے، نیز تو انہی کا بحران اور معاشی مصائب قوم کی کمر توڑ رہے ہیں اور اسے فکر معاش کی دلدل سے نکلنے کی مہلت نہیں دے رہے۔ مبادلہ خارجہ کے پیروی ذخیرہ کی اور حکومت کی فوری مالیاتی سیال اثاثے (liquidity) حاصل کرنے کی ضرورت اور امریکا سے اپنی ہی جیب سے خرچ کیے ہوئے ۳ ارب ڈالروں میں سے اے ارب روپے کی وصولی

کا ڈراما بھی اسی سلسلے کی ایک کڑی ہے۔ اس سیاسی اور معاشری ڈھنڈ کا فائدہ اٹھاتے ہوئے، پارلیمنٹ کے واضح فیصلوں اور عوام کے جذبات کو یکسر نظر انداز کرتے ہوئے امریکا کے فوجی اور سیاسی اینجینئر کے کوآگے بڑھانے کا پورا انتظام کیا جا رہا ہے۔ جس تباہی اور بر بادی سے ملک کو بچانے کے لیے سیاسی اور دینی قوتیں احتجاج کر رہی تھیں اور جس کے لیے پارلیمنٹ اور اس کی قوی سلامتی کی کمیٹی نے اپنے طور پر ایک بظاہر متفقہ لائچہ عمل دیا تھا، اسے دربابر دکر کے پاکستان اور افغانستان دونوں کو ایک نئی جنگ اور تصادم کی آگ میں جھونکا جا رہا ہے۔

امریکا نے ۲ جولائی ۲۰۱۲ء کو اپنی آزادی کے دن پاکستان کے نامہ شکست پر جشن فتح منانے کے لیے ۲۲ گھنٹے کے اندر اندر پاکستانی سر زمین پر تین ڈروں حملے کر کے نومبر ۲۰۱۱ء میں شہید ہونے والے ۲۲ جوانوں کی فہرست میں ۳۲ نئے شہیدوں کا اضافہ کر دیا تھا، لیکن اب معلوم ہوتا ہے کہ موجودہ قیادت ڈروں حملوں کو تو کیا روایتی، وہ خود اس جنگ کے سب سے خطراں ک مرحلے میں امریکا کی شریک کار بننے کے لیے پرتوں رہی ہے۔ اس طرح جو اصل امریکی مطالبہ تھا، یعنی پاکستانی فوج کے ذریعے شہابی وزیرستان میں مشترک آپریشن، اس کا سلسہ شروع ہوتا نظر آ رہا ہے اور امریکا کا جنگی جنون آخری فیصلہ کن دور میں داخل ہونے والا ہے۔ اس وقت جو کچھ ہو رہا ہے اور ہونے والا ہے اس کی پوری ذمہ داری امریکا کی قیادت اور اس کی سامراجی سیاست کے ساتھ خود پاکستان کی حکومت اور اس کی موجودہ سیاسی اور فوجی قیادت پر آتی ہے۔ قوم کو جان لینا چاہیے کہ اگر ماضی میں کچھ پر دہ تھا بھی تو وہ اب اٹھ گیا ہے۔ اس لیے اس بات کی ضرورت ہے کہ جو جو ہری تبدیلی اب سر پر منڈلا رہی ہے، اسے اچھی طرح سمجھا جائے اور قوم کو اس سے پوری طرح باخبر کیا جائے تاکہ اسے احساس ہو سکے کہ اس کی آزادی، عزت و وقار، قومی مفادات اور علاقے میں امن و آشی کی خواہش، سب کچھ داؤ پر لگا ہوا ہے۔ ضرورت ہے کہ قوم اس خطراں ک کھیل کو سمجھے اور اس کے اہم کرداروں کو پیچان لے، اور اپنی آزادی اور عزت کی حفاظت کے لیے نئی حکمت عملی بنائے اور اس پر عمل کے لیے مؤثر جدوجہد کا نقشہ بنا کر ضروری اقدام کرے۔ اس کام کو سیلیقے اور حقیقت پسندی سے انجام دینے کے لیے ضروری ہے کہ اس سلسلے کے بنیادی حقائق کو ذہن میں ایک بار پھر تازہ کر لیا جائے تاکہ ان زمینی حقائق کی روشنی میں نیا نقشہ کار تیار کیا جاسکے۔

پاکستانی عوام امریکا کی اس جنگ کو پاکستان، افغانستان اور پورے علاقوں کے مفاد کے خلاف سمجھتے ہیں اور اس میں پاکستان کی حکومت اور اس کی افواج کی شرکت کو ایک قومی جرم تصور کرتے ہیں۔ رائے عامہ کے تمام سروے اس امر پر متفق ہیں کہ پاکستانی قوم کی عظیم اکثریت اس جنگ کو نگلی جارحیت سمجھتی ہے، اور خصوصیت سے ڈرون حملوں کو جواب امریکی جارحیت کی مضبوط ترین علامت ہیں، ملک کی آزادی، سالمیت اور حاکمیت پر بلا واسطہ حملہ قرار دیتی ہے۔ انگلستان کے ہفت روزہ نیو اسٹیٹس مین کی ۱۳ جون ۲۰۱۲ء کی اشاعت میں شائع ہونے والے مضمون میں یہ اعتراف کیا گیا ہے کہ:

ایک حالیہ پیو (Pew) جائزے سے معلوم ہوا کہ ۷۹ فی صد لوگ ان حملوں کو منفی نظر سے دیکھتے ہیں، اور یہ طے ہے کہ یہ انتخابات میں ایک کلیدی مسئلہ ہو گا۔ پاکستان کی خود مختاری پر ایک اور حملہ سمجھتے ہوئے اس نے ملک میں امریکا کا دشمن شدید جذبات کو مزید طاقت دو رہا دیا ہے۔ (<http://www.newstatesmen.com>)

بات صرف پاکستانی قوم اور پارلیمنٹ کے اس دوڑوک اعلان تک محدود نہیں کہ امریکا کے ڈرون حملے ہوں، یا امریکی افواج یا نیم فوجی عناصر کی ہماری سر زمین پر موجودگی اور خفیہ کارروائیاں، انھیں ختم ہونا چاہیے۔ اس لیے کہ ان کی حقیقی نوعیت دراصل یہ ہے:  
 (۱: یہ پاکستان (یا جس ملک میں بھی یہ کارروائیاں ہوں، اس ملک) کی حاکمیت اور آزادی کی کھلی خلاف ورزی ہے۔

ب: انھیں عملاً اس ملک اور قوم کے خلاف اقدامِ جنگ، شمار کیا جائے گا جو عالمی قانون، اقوام متحدہ کے چارٹ اور عالمی تعلقات کی روایات کی کھلی خلاف ورزی ہے۔  
 ج: ان کے نتیجے میں غیر متحارب عام شہریوں کی بڑے پیمانے پر اموات واقع ہوتی ہیں جو نشانہ لے کر قتل کرنے (targetted assassination) کی تعریف میں آتی ہیں اور انسانیت کے خلاف جرم ہیں۔ نیز عام انسانوں کی بڑی تعداد زخمی اور بے گھر ہوتی ہے جو خود عالمی قانون اور روایات کی رو سے جرم ہے اور اس کی قرار واقعی تلافی (compensation) کو قانون کا کم سے کم تقاضا شمار کیا جاتا ہے۔

و: تمام شواہد گواہ ہیں کہ یہ پالیسی اپنے اعلان کردہ مقصد، یعنی دہشت گردی کو ختم کرنے اور خون خرا بے کو قابو کرنے یا کم کرنے میں ناکام رہی ہے اور اس کے نتیجے میں دوسرے تمام نقصانات کے ساتھ خود دہشت گردی کو فروغ حاصل ہوتا ہے، اور متعلقہ اقوام اور ممالک کے خلاف نفرت اور شدید عمل کے جذبات میں بہت زیادہ اضافہ ہوتا ہے۔

### ‘دہشت گردی’ کی جنگ کے خلاف عالمی رد عمل

یہ حقائق ہیں جن کو اب عالمی سطح پر بڑے پیمانے پر تسلیم کیا جا رہا ہے جس کے صرف چند شواہد ہم پیش کرتے ہیں: ( بلا مبالغہ گذشتہ چند برسوں میں میرے علم میں ایک درجن سے زیادہ کتب اور ۱۰۰ سے زیادہ مضمایں آئے ہیں جن میں کسی نہ کسی شکل میں اس عمل کا اعتراض کیا جا رہا ہے)۔

لندن کے اخبار دی گارڈین میں سیماں ملے اپنے مضمون America's Murderous Drone Campaign is Fuelling Terror (امریکا کی قاتلانہ ڈرون ڈرون) دہشت گردی کو ایندھن فراہم کر رہی ہے) کے عنوان کے تحت رقم طراز ہے:

جارج بیش کے دہشت گردی کے خلاف جنگ، کوشش کرنے کے اسال بعد یہ سمجھا جا رہا ہے کہ یہ کم ہو رہی ہے۔ امریکا کا عراق پر فوجی قبضہ ختم ہو چکا ہے اور ناٹو افغانستان سے باہر نکلنے کا راستہ دیکھ رہی ہے، گوکہ قتل و غارت جاری ہے۔ لیکن دوسری جانب غیر عالمی ڈرون جنگ، جو ہزاروں انسانوں کو ہلاک کر چکی ہے، اب نہایت تیزی سے بغیر کسی روک کے بڑھائی جا رہی ہے۔ پاکستان سے صومالیہ تک سی آئی اے کے بغیر پائلٹ کے جہاز مشتبہ دہشت گروں کی بمیشہ بڑھتی رہنے والی ہٹ لسٹ پر ہیل فائر میزانلوں کی بارش بر سادیتے ہیں۔ ابھی بھی وہ یکیوں شاید ہزاروں شہر یوں کو اس عمل میں ہلاک کر چکے ہیں۔ اس ماہ یمن میں کم از کم ۱۵ ڈرون حملے ہوئے ہیں اور اتنے ہی گذشتہ پورے عشرے میں ہوئے ہیں اور درجنوں افراد ہلاک ہوئے تھے۔ گذشتہ ہفت پاکستان میں بھی ڈرون حملوں کا ایک سلسلہ مفروضہ شدت پسند اہداف کو نشانہ بنائی کر شروع کیا گیا ہے۔ ۳۵ رافراڈ جل گئے اور ایک مسجد اور بیکری بھی زد میں آئی۔

درحقیقت یہ ہلاکتیں فوری قتل (summary executions) ہیں جنہیں عام طور پر بین الاقوامی قانون دان بشوں اقوام متحده کے ماوراء عدالت ہلاکتوں کے اپیش رپورٹر فلپ آلسٹون، امکانی جنگی جرائم قرار دیتے ہیں۔ سی آئی اے کے ریکارڈ کو نسل نے جوڑوں حملے کی منظوری دیتے تھے خود اپنے بارے میں کہا کہ وہ قتل میں ملوث رہے ہیں۔

تمام ناطوریاستوں میں افغانستان کی جنگ کی حمایت پلی ترین سطح پر آچکی ہے۔ امریکا میں ڈرون جنگ مقبول ہے۔ اس میں کوئی تعجب کی بات نہیں، اس لیے کہ اس سے امریکی افواج کو کوئی نقصان نہیں ہوتا۔ کوئی برابری کا مقابلہ تو ہے نہیں، جب کہ دہشت گرد مارے جا رہے ہیں۔ لیکن یہ ہائی ٹیک موت کے دستے ایک خطرناک عالمی مثال قائم کر رہے ہیں جس سے امریکا کی سلامتی کو کوئی فائدہ نہیں ہوگا۔

ایک عشرہ پہلے ناقدوں نے متنبہ کیا تھا کہ پُدھشت گردی کے خلاف جنگ، دہشت گردی کو ختم کرنے کے بجائے اس میں اضافہ کرے گی۔ بالکل یہی ہوا۔ اوباما نے ان مہموں کا نام یروان ملک حسب ضرورت آپریشن رکھ دیا ہے، اور اب اس کا زور زمین پر بوٹوں کے بجائے رو بوٹس پر ہے۔

لیکن جیسا کہ پاکستان کے غیر مستحکم ہونے اور یمن میں القاعدہ کی طاقت میں اضافہ ہونے سے ظاہر ہوتا ہے کہ اس کا اثر ایک جیسا ہی ہے۔ ڈرون جنگ مسلم دنیا پر مسلط ایک سفاک جنگ ہے جس سے امریکا سے نفرت کو غذائل رہی ہے اور دہشت گردی کو ایندھن فراہم ہو رہا ہے، اس سے لڑا نہیں جا رہا۔ (دی کارڈین، ۲۹ مئی ۲۰۱۲ء)

بین الاقوامی قانون کا ماہر اور برطانیہ کا چوٹی کا قانون دان اور کئی کتابوں کا مصنف کوئی کو نسل بجھرے رابرٹ سنیو استیشنز میں میں اپنے ایک حالیہ مضمون میں لکھتا ہے:

ایک احساس یہ ہے کہ بین الاقوامی قانون ناکام ہو چکا ہے۔ اقوام متحده کے چارٹر کی دفعا ۵ کا صرف ان جملوں پر اطلاق ہوتا ہے جو دوسری بیانیں کریں نہ کہ دہشت گرد گروپ۔ کسی نے بھی ابھی تک جنگ اور قانون کے اس معاملے پر دہشت گردی کا

اطلاق کرنے کا نوٹس نہیں لیا۔ جنیوا کونشن اور معمول کے حقوق کا دہشت گرد اور قانون نافذ کرنے والے پر یکساں اطلاق ہونا چاہیے۔ اگر اسماء بن لادن، ایمن الظواہری اور حماس کے کمانڈروں کو ہلاک کرنا قانوناً جائز ہے، تو ان کے لیے بارک اوباما، بن یامین نیتن یا ہو، ان کے جرنیلوں اور حلیفوں کو قتل کرنا بھی جائز ہے، حتیٰ کہ ملکہ بھی سربراہ ریاست ہونے کے ناتے اس فہرست میں آسکتی ہے۔

جو لوگ دہشت گردی پھیلانے کے لیے معصوم شہریوں کی جانیں لیتے ہیں، ان کے ساتھ خطرناک ملزموں کا برتاؤ کیا جانا چاہیے اور جب ضرورت ہو، انھیں قتل کیا جانا چاہیے، نہ کہ ان کو وہ مقام دیا جائے جو ان جنگ جوؤں کا ہوتا ہے جو ریاستوں سے برسر جنگ ہوں۔

انسانی حقوق کے قانون کے تحت کیا صورت حال ہوگی؟ اگر دہشت گردوں کے ہمدردوں کو دوسروں کی حوصلہ بٹکنی کے لیے نشانہ بنایا جائے، جب کہ گرفتاری ممکن ہو، تو یہ انسان کے حق زندگی کی کھلی کھلی خلاف ورزی ہوگی۔ جو دہشت گرد شہریوں کو مارنے کے مشن پر مامور ہوں یا ان سازشوں میں شریک ہوں جو انھیں مارنے کے لیے کی جائیں، انھیں ہلاک کرنا معقول بات ہوگی۔ لیکن ڈرون حملوں کا ریکارڈ یہ بتاتا ہے کہ افراد کو اس وقت نشانہ بنایا جاتا ہے جب ان کی طرف سے کوئی واضح یا فوری خطرہ نہ ہو۔ یمن اور پاکستان کے قبائلی علاقوں میں ڈرون حملوں میں ان افراد کو ہدف بنایا گیا جو مسلح تھے یا سازشی اجتماعات میں تھے لیکن دوسروں کا صرف یہ قصور تھا کہ وہ کسی شادی یا جنائزے میں شریک ہیں، یا کسی مسجد یا ہسپتال سے باہر آ رہے تھے۔ پاکستان میں یہ واقعات بھی ہوئے کہ پاکستان کے حامی لیدروں، ان کے اہل و عیال، حتیٰ کہ فوجی جوانوں کو بھی غلطی سے قتل کیا گیا ہے۔ ان حملوں نے امریکا کے ایک ایسی قوم سے تعلقات کو شدید نقصان پہنچایا ہے جو سیاسی طور پر دباؤ کا شکار ہے، ایسی اسلحے سے مسلح ہے اور اس کے ساتھ برسر جنگ نہیں ہے۔

ایسا محسوس ہوتا ہے کہ اوباما انتظامیہ نے سی آئی اے کو اہداف کے انتخاب کے لیے کھلی

چھٹی دے دی ہے اور اسے قانون کے پروفیسر Koh کی منظوری سے مشروط کیا گیا ہے، جو اب ایک جلاد ہے۔ جو لوگ نیواڈا میں بیٹھ کر ہیل فائر کے بٹن دباتے ہیں، یہ سوچنے کے لیے لمحہ بھرنیں رکتے کہ ان کا ہدف واقعی برسر جنگ ہے۔ فہرست میں شامل کرنے یا قتل کرنے کے معیارات کے بارے میں اندازہ لگانے کا کوئی مقصد نہیں، اس لیے کہ عدالت کے دائرہ کار اور فرییڈم آف انفارمیشن ایکٹ کی دفعات سے ماوراء یہی آئی اے کا خنیہ استحقاق ہے۔

ایک خیال یہ ہے کہ بین الاقوامی قانون ناکام ہو چکا ہے۔ یو این چارٹر، کونسلز اور عدالتوں کی معمول کی کارروائیوں میں بے جوڑ ایمان لڑنے کے لیے کوئی اطمینان بخش رہنمائی نہیں دی گئی ہے۔ اسی لیے ریاستوں کی خاموشی ہے اور حال ہی میں یو این کے ہیمن رائٹس کمشن کی ایک درخواست سامنے آئی ہے کہ قانون کی فوری وضاحت کی جائے۔ آگے جانے کا راستہ تلاش کرنے کے لیے ہو سکتا ہے کہ قبلی لحاظ فوج اور متناسب طاقت کے لیے پیچھے جانے کا راستہ ڈھونڈنا ہو۔ فی الحال بہت سی ڈرون ہلاکتوں کو فوری قتل کہا جا سکتا ہے۔ جیسا کہ سرخ ملکہ کی سزا ظاہر کرتی ہے کہ فیصلہ پہل، مقدمہ بعد میں، جو حق زندگی، معموم فرض کرنے کے حق اور مقدمے کی منصغاتہ نمائعت کے حق سے انکار کرتا ہے۔ (”ڈرون حملے کتاب میں درج انسانی حقوق کے ہر اصول کے خلاف ہیں“، جیفرے رابرٹسن، نیو اسٹیٹیشن میں، ۱۳ جون ۲۰۱۲ء)

ظلم یہ ہے کہ ان حملوں میں جو افراد بھی مارے جاتے ہیں، انھیں دہشت گرد قرار دے دیا جاتا ہے حالانکہ اس کا کوئی ثبوت موجود نہیں ہے۔ افسوس کا مقام ہے کہ ایک پاکستانی میجر جزل محمود غیور صاحب تک نے مارچ ۲۰۱۲ء میں ۷۰۰۰ سے ۲۰۱۰ تک شماں وزیرستان میں امریکی ڈرون حملوں کی توجیہ کرتے ہوئے بلا کسی ثبوت کے یہ تک فرمادیا کہ a majority of those eliminated are terrorist elements, including foreign terrorist elements.

(مارے جانے والوں کی اکثریت دہشت گرد ہوتی ہے اور ان میں غیر ملکی دہشت گرد بھی شامل ہوتے ہیں) حالانکہ تمام وہ ادارے جو کسی درجے میں بھی ان امور پر تحقیق کرنے میں کامیاب

ہوئے ہیں کہہ رہے ہیں شہریوں کی اموات غیر معمولی طور پر زیادہ ہیں۔ امریکا کے مشہور تحقیقی ادارے بروکنگز انسٹی ٹیوٹ کی روپورٹ کے بارے میں کہا گیا ہے:

درست اعداد و شمار جمع کرنا مشکل ہے مگر مقامی افراد کہتے ہیں کہ وزیرستان میں ۳ ہزار ہلاکتوں میں صرف ۱۸۵۱ القاعدہ کے نشان زد سرگرم افراد تھے۔ بروکنگز انسٹی ٹیوٹ کا تخمینہ ہے کہ ہر جنگ جو کے ساتھ ۱۰ اشہری بھی ہلاک ہوتے ہیں۔ (نیو اسٹیٹس مین،

(۱۳ جون ۲۰۱۲ء)

پاکستان میں ڈرون حملوں کی وجہ سے عام شہریوں کی ہلاکت کے سلسلے میں تازہ ترین معلومات ٹیکٹ آف پاکستان کی کمیٹی برائے دفاع و فاعی پیداوار کی جولائی ۲۰۱۲ء میں شائع ہونے والی روپورٹ میں ایک چارٹ کی شکل میں دی گئی ہے جو گھر کی گواہی (شہق شاہفت میا ہے) کے مصدقہ ہے۔ ذرا ملاحظہ فرمائیں: عسکریت پسند: ۲۰۲۶، عام شہری: ۱۵۷۶، خواتین و بچے: ۵۶۵ گل: ۲۷۸۷۔

یہ اعداد و شمار ۲۰۰۳-۲۰۱۲ء تک کے ڈرون حملوں کے سلسلے میں دیے گئے ہیں جس کے معنی یہ ہیں کہ ڈیفس کمیٹی کے سامنے پیش کردہ معلومات کی بنیاد پر ۲ ہزار سو ۸۷ میں سے صرف ۲۰۲۶ را فراد پر عسکریت پسندی کا شہمہ تھا، باقی ۲ ہزار ایک سو ۳۷ عام شہری تھے جن میں خواتین اور بچوں کی تعداد ۶۵۵ تھی۔

خود امریکا کا ایک اور ادارے American Civil Liberties Union اپنی ایک روپورٹ میں اس امر کا اظہار کرتا ہے کہ پاکستان، یمن اور صومالیہ میں امریکی ڈرون حملوں کے نتیجے میں ۲ ہزار سے زیادہ افراد مارے گئے ہیں اور ہلاک ہونے والوں میں بڑی تعداد شہریوں کی تھی۔ اس روپورٹ میں اس حقیقت کو بھی نمایاں کیا گیا ہے کہ پہلے افراد کو نشانہ بنایا جاتا تھا اور اب ہدف علاقوں اور اجتماعات کو بنایا جا رہا ہے جن کے بارے میں محض فضائی نگرانی کی بنیاد پر میزائل داغ دیے جاتے ہیں۔ اس طرح اجتماعی اموات واقع ہو رہی ہیں۔ اس کے لیے امریکی سیکورٹی کے اداروں نے ایک نئی اصطلاح وضع کی ہے، یعنی "signature strikes" اور خدا وہما صاحب نے اس کی اجازت بلکہ ہدایت دی ہے۔

انٹرپیشن کمیشن آف جیورسٹس کے ڈائرکٹر ایمان سیدرمن نے اس لاقانونیت کے بارے میں کہا ہے کہ: مین الاقوامی قانون کے ڈھانچے کو بہت زیادہ نقصان پہنچ رہا تھا۔ (Drone strikes threaten 50 years of International Law by Owen Bowcott)

دی گارڈین، ۲۱ جون ۲۰۱۲ء)

محض شبہ کی بنیاد پر یا الباس اور ڈاڑھی کے جرم، میں امریکا کی نگاہ میں مشتبہ علاقوں میں کسی بھی ایسے مردیا مردوں کے اجتماع کو ہدف بنایا جاسکتا ہے جو ۱۵ سال سے ۲۰ سال کی عمر کا ہوا اور ان علاقوں میں پایا جائے۔ دہشت گرد کی یہ وہ نئی تعریف ہے جو امریکا نے وضع کی ہے اور جس کے مطابق وہاب پاکستانی فوج سے، اقدام کرنے پر ٹلا ہوا ہے۔

اس سے زیادہ ظلم اور انسانی جانوں کے ساتھ خطرناک اور خوبیں کھیل کیا مثال پیش کی جاسکتی ہے؟ ایک حالیہ مین الاقوامی کانفرنس میں جنوبی افریقہ کے ایک پروفیسر اور مادرے عدالت ہلاکتوں کے اقوام متحده کے خصوصی نمائندے کر شاف ہمیز نے ان تمام اقدامات کو جنگی جرائم (war crimes) قرار دیا۔ اس نے اس امر پر شدید اضطراب کا اظہار کیا کہ نہ صرف ایک خاص شخص یا جگہ کو ہدف بنایا جا رہا ہے بلکہ ان افراد اور اجتہادات کو بھی نشانہ بنایا جاتا ہے جہاں لوگ ہلاک ہونے والوں کی تجویز و تکفیر میں مصروف ہوتے ہیں۔ اس سارخوں کیلئے پر اس نے تہرہ کرتے ہوئے یہ تاریخی جملہ بھی کہا ہے کہ:

اس کا اندازہ لگانا مشکل ہے کہ ۲۰۱۲ء میں ہونے والی کتنی ہلاکتوں کا جواز ۲۰۰۰ء میں ہونے والے واقعہ کے رقم سے فراہم ہوتا ہے۔

اس میں یہ اضافہ بھی ضروری ہے کہ ۲۰۰۰ء میں نیویارک میں ہونے والے واقعہ کے بدله میں پاکستان اور افغانستان میں یہ کھیل کھیلا جا رہا ہے، جب کہ نیویارک میں مبینہ دہشت گروں میں کسی کا بھی تعلق پاکستان یا افغانستان سے نہیں تھا۔

تقریباً تمام ہی سنجیدہ تحقیق کرنے والے افراد اس نتیجہ پر پہنچ رہے ہیں کہ دہشت گردی کے خلاف جنگ، اور خاص طور پر ڈرون حملوں سے دہشت گردی میں نہ صرف یہ کہ کی نہیں ہوئی ہے بلکہ اس میں غیر معمولی اضافہ ہوا ہے اور ان اسباب کو بھی فروع حاصل ہوا ہے جو دہشت گردی کو

جسم دیتے ہیں۔ اس سلسلے میں سب سے اہم کتاب رابرٹ پیپ اور جیمز فولڈین کی ہے جو ۲۰۱۰ء تک سے دہشت گردی کے تمام واقعات کے بے لائگ علمی جائزے پر بنی ہے اور جس میں امریکا کی دہشت گردی کے خلاف حکمت عملی کی مکمل ناکامی کو علمی دلائل اور اعداد و شمار کی روشنی میں پیش کیا گیا ہے۔ (دیکھیے: *Cutting the Fuse*، عالمی خودکش دہشت گردی کا دھماکا اور کیسے اس کو روکا جائے، رابرٹ اے پیپ، جیمز کے فلڈ میں، یونیورسٹی آف شکاگو پریس، شکاگو، ۲۰۱۰ء)

خاص طور پر ڈرون حملوں کے بارے میں امریکا اور جرمی کے دو رووفیروں کی تحقیق بھی اس نتیجے کی طرف اشارہ کرتی ہے جسے ہم بھی چشم سرد کیجھ رہے ہیں۔ البتہ اگر کسی کو یہ نظر نہیں آتی تو وہ امریکی اور پاکستانی قیادت ہے!

امریکی رسالہ فارن پالیسی کے مئی اور جون کے شمارے میں ان کی تحقیق کا حاصل خود ان دونوں نے ان الفاظ میں بیان کیا ہے:

ہماری تحقیق بتاتی ہے کہ افغانستان اور پاکستان میں طالبان اور القاعدہ کی دہشت گردی پر ڈرون حملوں کا کوئی اثر نہیں ہوتا، بلکہ ان کا بدترین پہلو یہ ہے کہ یہ دہشت گردانہ سرگرمیوں کو منحصر وقت میں بڑھا دیتے ہیں۔ جنوری ۲۰۱۱ء سے ستمبر ۲۰۱۱ء تک کے اعداد و شمار کا جائزہ لیا تو ہم نے پیا کہ القاعدہ اور طالبان کے افغانستان میں دہشت گردانہ حملوں پر ڈرون حملے غیر موثر ہیں۔ دوسری طرف ڈرون حملوں کے بعد ہفتواں تک پاکستان میں طالبان اور القاعدہ کے حملوں میں اضافہ ہو جاتا ہے۔ اس کا اثر زیادہ ہوتا ہے جب ڈرون حملے اپنے نار گٹ کو ہلاک کرنے میں کامیاب ہو جاتے ہیں۔

اگرچہ بعض ڈرون حملے مختلف نوعیت کے مقاصد پرے کرتے ہیں لیکن ہماری تحقیق بتاتی ہے کہ وہ القاعدہ اور طالبان کی افغانستان میں دہشت گردی کو روکنے میں ناکام ہیں۔ پاکستان میں ایک مختصر مدت کے لیے دہشت گردی بڑھا دیتے ہیں۔ اگر اوباما کی حکمت عملی کے مقاصد میں ایک محفوظ پاکستان ہے تو ان کو اندازہ ہو گا کہ ڈرون حملے اپنے مقاصد کے خلاف کام کر رہے ہیں۔ (فارن پالیسی، مئی جون ۲۰۱۲ء، ص ۱۱۰)

جیسا کہ ہم نے عرض کیا کہ ہمارے پاس حوالوں کی بھرمار ہے لیکن جگہ کی قلت کے باعث

صرف ان چندحوالوں پر اکتفا کر رہے ہیں۔ ہمارا مقصد توجہ کو اصل ایشوز پر مکوز کرنا ہے۔

### لبرل دانش و رون کی دیدہ دلیری

یہ تصویر کا ایک پہلو ہے جس میں امریکا کا کردار، وہ عالم گیر تباہی جو اس جنگ کے نتیجے میں روپما ہوئی ہے اور پاکستان کی وہ درگت جو اس جنگ میں امریکا کے آلہ کار بننے کی وجہ سے ہمارا مقدر بن گئی ہے (اس سلسلے میں ترجمان کے جولائی اور اگست ۲۰۱۲ء کے شماروں میں شائع ہونے والے اشارات، کو ذہن میں تازہ کرنا مفید ہوگا)، لیکن اس تصویر کا دوسرا رُخ اور بھی ہولناک، شرم ناک اور خون کھولادینے والا ہے۔ اب وقت آگیا ہے کہ اس پر بھی کھل کر بات ہوا اور قوم کو تمام حقائق سے بے کم و کاست روشناس کرایا جائے۔ ہماری تاریخ میں جو کردار عبداللہ ابن ابی اور عبداللہ ابن سبے سے لے کر میر جعفر اور میر صادق تک انجام دیتے رہے ہیں، آج بھی ایسے ہی کرداروں سے ہمارا ساقہ ہے۔ اس فرق کے ساتھ کہ آج انھیں دانش و رون، صحافیوں اور میڈیا کے گوبنڈز کی اعانت بھی حاصل ہو گئی ہے۔ یہ کردار امریکا سے پاکستان تک ان اداکاروں کی ایک فوج ظفرِ موح کا ہے جو پوری دیدہ دلیری کے ساتھ انجام دے رہی ہے۔ ضمحلہ لبرل لابی کے ایک اہم اخبار ایکسپریس ٹریبیون (۱۲ اگست ۲۰۱۲ء) میں لبرل صحافیوں کے سرخی خالد احمد کے ایک تازہ ترین مضمون میں ایک اعتراض سے ناظرین کو روشناس کرنا دل چھپی کا باعث ہو گا کہ ’جادو وہ جو سرچڑھ کر بولے۔ ان کا اشارہ ملک کی سپریم کورٹ کے موقف اور لبرل حلقوں کی سوچ کے درمیان پائے جانے والے بعد کی طرف ہے لیکن یہ بات صرف سپریم کورٹ کے آزاد اور عوام دوست رویے تک محدود نہیں۔ امریکا کے کردار، ڈرون حملوں کی توجیہ اور اب شہاہی وزیرستان میں نوجی آپریشن کے لیے زمین ہموار کرنے سے متعلق تمام ہی امور پر صادق آتی ہے۔

ایک حالیہ ٹوی میں میرے پسندیدہ وکیل سلمان اکرم راجانے اس بات پر

---

☆ Goebbels نازی جرمنی کا وزیر اطلاعات تھا جس کا ایمان اس حکمت عملی پر تھا کہ ایک غلط بات کو اس کثرت سے بیان کرو کر لوگ اسے سمجھنے پر مجبور ہو جائیں۔ لیکن وہ اس تاریخی حقیقت کو بھول گیا جس کی طرف ابراہیم لکن نے اشارہ کیا تھا کہ تم چندا فراہ کو بڑی دیرتک، یا تمام افراد کو کچھ دیر کے لیے تو بے وقوف بنا سکتے ہو لیں سب کو ہمیشہ کے لیے بے وقوف بانا ممکن نہیں۔

تعجب کاظہار کیا ہے کہ ان آراؤ کا ۸۰ فی صد جو پاکستان میں انگلش میڈیم پر لیں میں چھپتا ہے، ہماری فعال عدیہ کے حق میں نہیں ہے۔ دوسرا طرف اردو میڈیا میں عدالت عظمی کے فیصلوں میں عمومی اتفاق رائے پایا جاتا ہے۔

پاکستانی قوم پرستی کی زبان اردو ہے۔ اردو میڈیم تعلیم کی مارکیٹ پر ریاست کو غلبہ حاصل ہے۔ ذریعہ اظہار کے طور پر اردو کی شاعری اور جذباتی اظہار میں مضبوط بنیادیں ہیں۔ جدید زبان میں معاشیات اور اس کا بذریعہ اثر انداز ہونے والا نظریہ کے بجائے موقع پرستی کا پیغام ابھی تک اردو میں داخل نہیں ہوا۔ انگلش میڈیم تعلیم کی مارکیٹ میں کرچین مشنری اسکولوں نے جگہ بنائی جن کا امتحان یہ ورنی ادارے سے ہوتا ہے۔ یہاں کچھ بچکچا ہٹ کے ساتھ بنیاد پرستانہ نظریہ کو اختیار کر لیا گیا ہے۔ اردو کالم نگار نے کچھ حقائق کو یکساں طور پر تسلیم کر لیا ہے۔ جب وہ قومی معیشت کی بات کرتا ہے تو آئی ایم ایف اور مغرب مخالف ہوتا ہے۔ وہ اسلام کے خلاف خصوصاً پاکستان کے خلاف ایک عالمی سازش پر یقین رکھتا ہے۔ وہ یقین رکھتا ہے کہ پوری دنیا میں امریکا بھارت کے ہندوؤں کے ساتھ مسلمانوں پر حملہ کی قیادت کر رہا ہے۔ جب بھارت سے تعلقات پر بات ہو رہی ہو، تو وہ ایک لڑاکا ہے اور اسے یقین ہے کہ پاکستان کی لبرل سوسائٹی غدار ہے، اور یہ کہ پورے ملک میں کام کرنے والی این جی او ز ایجنسٹ ہیں اور غداری کی مرتکب ہو رہی ہیں۔

پاکستان میں قوم پرستی کاظہار انگریزی کے مقابلے میں اردو میں زیادہ ہوتا ہے۔ حالانکہ قوم پرستی قومی معیشت کو تباہ کر دیتی ہے۔ (دی ایکسپریس ٹریبیون، ۱۲ اگست ۲۰۱۲ء)

بات زبان کی نہیں ذہن کی ہے۔ تعلیمی بیس مظفر کی نہیں، فکری اور سیاسی و فاداری کی ہے۔ قومی منقاد اور منقاد پرستی کی ہے۔ البتہ اس تحریر کے آئینے میں پاکستان کی قسمت سے کھیلنے اور پاکستان کو ان مشکل حالات میں دلدل سے نکلنے والے کرداروں کی تصویر بھی دیکھی جاسکتی ہے، جو غالباً صاحبِ مضمون کا تواصل مقصود نہ تھا مگر اس تحریر سے وہ ذہن پوری طرح سامنے آ جاتا ہے۔

جس کی نگاہ میں نقویٰ حاکیت، آزادی اور عزت کی کوئی اہمیت ہے اور نہ حقیقی قوم پرستی کوئی مقدس شے ہے۔ اس اخبار نے چند دن پہلے ادارتی کالم میں یہ تک لکھ دیا ہے کہ اب زمانہ بدل گیا ہے اور جو لوگ حاکیت (sovereignty) اور قومی مفاد کی بات کر کے امریکا سے تعلقات کے اس نام نہاد نئے باب اور ناؤ سپلائی کی بجائی پر گرفت کر رہے ہیں، وہ زمانے کے تقاضوں سے ناواقف ہیں۔ ہمارے یہ دانش و ربحوں جاتے ہیں کہ برطانوی اقتدار کے دور میں بھی ہمیں بھی سبق سکھانے کی کوشش کی گئی تھی کہ ع

چلو تم ادھر کو ہوا ہو جدھر کی

لیکن بالآخر تاریخ کا دھارا ان لوگوں نے موڑا جو محض طاقت اور غلبے کی چک دک سے مرعوب نہیں ہوتے اور اپنے عقائد، نظریات اور حقیقی قومی مفادات کے لیے زمانے کو بدلتے کی جدوجہد کرتے ہیں، یعنی زمانہ با تو نہ ساز دو با زمانہ ستیز۔

جملہ مفترضہ ذرا طویل ہو گیا لیکن جن حقائق کو ہم اب قوم کے سامنے رکھنا چاہتے ہیں ان کو سمجھنے میں اس ذہن کو سامنے رکھنے اور معاشرے کے اس نظریاتی اور اخلاقی تقسیم کو سمجھنا ضروری ہے جو ہمارے بہت سے مسائل اور مشکلات کی جڑ ہے۔

### ڈرون حملے اور سیاسی و عسکری قیادت کا اصل چہرہ

ناؤ سپلائی کی بجائی اور امریکا سے تعلقات کو امریکی احکام اور مفادات کے مطابق ڈھالنے کا جو کام موجودہ سیاسی اور عسکری قیادت انجام دے رہی ہے، وہ ڈھکے چھپے انداز میں تو ایک مدت سے جاری ہے مگر ۲۰۰۱ء کے بعد اس کا رنگ اور بھی زیادہ چوکھا ہو گیا تھا۔ پارلیمنٹ کی ۲۲ رکتوبر ۲۰۰۸ء، ۱۲ اگسٹ ۲۰۱۲ء اور اپریل ۲۰۱۲ء کی قراردادیں ایک بنیادی تبدیلی کا مطالبہ کر رہی تھیں۔ یہ قراردادیں عوامی جذبات اور عزم سے ہم آہنگ تھیں اور ۷ نومبر ۲۰۱۱ء کی کھلی امریکی جارحیت اور اس کے بعد اس کی رعونت نے اس کے لیے پالیسی میں تبدیلی کا ایک تاریخی موقع بھی فراہم کیا تھا لیکن جس نوعیت کی قیادت پر قدمتی سے ملک پر مسلط ہے اس نے اس موقع کو ضائع کرتے ہوئے اب زیادہ کھلے انداز میں امریکی غلامی اور کاسہ لیسی کے راستے کو اختیار کر لیا ہے۔ بھی وہ تاریخی لمحہ ہے جب قوم کو یہ فیصلہ کرنا ہے کہ اب اسے پاکستان کی تقدیر کن لوگوں کے ہاتھوں

میں دینی ہے۔ وہی قیادت جو قومی مفادات اور قومی آزادی اور وقار کا سودا کرتی رہی ہے یا ایسی نئی قیادت جو ایمان، آزادی، عزت اور قومی مفادات کی حفاظت کا عزم اور صلاحیت رکھتی ہو۔ ہم چاہتے ہیں کہ پرویز مشرف کے دور سے اب تک کی قیادت کی جو اصل تصویر امریکا اور مغرب کے پالیسی ساز اور رائے عامہ کو بنانے والے ادارے اور افراد کی پسندیدہ تصویر ہے، وہ اب قوم کے سامنے بھی بے جواب آجائے تاکہ وہ اپنے مستقبل کا فیصلہ کر سکے۔

ڈیوڈ سانگر کی کتاب *Confront and Conceal* اس وقت امریکا اور پاکستان میں توجہ کا مرکز بنی ہوئی ہے۔ ہم نے اگست کے اشارات میں اس سے کچھ اہم اقتباسات پیش کیے تھے۔ *New York Review of Books* نے اپنی تازہ ترین اشاعت (۱۲ اگست ۲۰۱۲ء) میں اس پر مفصل تبصرہ کیا ہے اور اسے امریکا کی پالیسی کے لیے ایک آئینے کی حیثیت دی ہے۔ اس میں ہماری قیادت کی کیا تصویر ہمارے سامنے آتی ہے، اس پر ایک نظر ڈالنے کی ضرورت ہے، کہ امریکا کو ایسی ہی قیادت مطلوب ہے۔

جہاں تک پاکستانی عوام کے جذبات اور ترجیحات کا تعلق ہے ڈیوڈ سانگر بالکل اچھی طرح جانتا اور اعتراف کرتا ہے کہ:

پاکستانیوں سے اوباما کے دور صدارت کے کارناوں کے بارے میں پوچھیے تو ڈرون  
حملوں سے شہریوں کی ہلاکت کے موضوع پر شروع ہو جائیں گے۔ (ص xvi)

وہ پاکستانی عوام کے اصل اضطراب کا بھی شعور رکھتے ہیں!

پاکستانیوں نے جو سوال مجھ سے کیا وہ یہ تھا کہ پاکستان میں اور کتنے رینڈ ڈیوڈ گھوم رہے ہیں اور ہم ان کے بارے میں نہیں جانتے۔

یہ تو عوام کے جذبات ہیں لیکن جو برسر اقتدار ہیں، ان کی کہانی کیا ہے؟ یہ بھی سن لیجیے:  
لوگر اعتراف کرتا ہے کہ ”ڈرون حملے اہل پاکستان کی نگاہ میں بجا طور پر پاکستان کی حاکیت کی خلاف ورزی ہیں“ (ص ۱۳۵)۔ نیز یہ ہمیں ایک جنگی عمل (an act of war) شمار کیے جائیں گے (ص ۱۳۷)۔ یہ بھی اعتراف کرتا ہے کہ یہ اقدام ناجائز ہیں جو قتل عمد کے مترادف ہیں (ص ۲۵۳)۔ لیکن ساتھ ہی وہ یہ چشم کشا اور دل خراش اکشاف محس سیاسی قیادت کے بارے

میں ہی نہیں، فوجی قیادت کے بارے میں بھی کرتا ہے، یعنی خود آئی ایس آئی نے اس امر کا اعتراض کیا ہے کہ پرویز مشرف نے ان کی اجازت دی تھی:

آئی ایس آئی نے یہ مطالبہ بھی کیا کہ ملک میں جو کوئی بھی امریکی خفیہ اہل کار ہے، اس کے بارے میں بتایا جائے اور ڈرون حملے بند کیے جائیں۔ انہوں نے کہا کہ ٹھیک ہے۔ جب مشرف ملک چلا رہا تھا تو واشنگٹن اور اسلام آباد کے درمیان حملوں کی اجازت کا ایک خفیہ معابرہ تھا لیکن یہ اس سے پہلے کی بات ہے جب ڈرونز کی تعداد بڑھائی گئی اور ڈرون حشرات الارض کی طرح نکل آئے اور اس کے ساتھ ہی پاکستانی عوام کا غم و غصہ بھی۔ اب دُور سے، بہت دُور سے ایک ڈرون حملہ پاکستان پر لاٹھ کیا جاسکتا ہے۔ امریکی یہ ظاہر کرتے تھے کہ انہوں نے اس مطالبے کے بارے میں کبھی نہیں سن۔ اوباما کے لیے ڈرونز ہی وہ واحد چیز تھے جو پاکستان میں نتائج دے رہے تھے۔

*Confront and Conceal: Obama's Secret Wars and Surprising Use of American Power, by David E. Sanger,*

(Crown Publisher, New York, 2012, p. 87-88)

یہ بات ۲۵ نومبر کے واقعے کے بعد ہوئی ہے۔ ۲۵ جولائی نے پھر ہمیں وہیں پہنچا دیا ہے جہاں یہ بدقسمت ملک مشرف کے دور میں تھا ع

بدلتا ہے رنگ آسمان کیسے کیسے

سیاسی اور عسکری قیادت کا چہرہ ایک بار پھر اس آئینے میں یوں دکھایا جاتا ہے۔ گو، اب چہرے کچھ نئے ہیں:

اپریل ۲۰۱۲ء میں پاکستانیوں نے اوباما ڈاکٹر آئن کے لیے بہت بڑا چیلنج پیش کیا۔ اس وقت تک امریکا نے پاکستان کے قبائلی علاقوں میں ۱۴۵۰ امریکی ڈرون حملوں کا یہ کردہ فارع کیا تھا کہ ان حملوں کو کرنے کے لیے انھیں حکومت کی منظوری حاصل تھی۔ حقیقت یہ ہے کہ اس منظوری کو کبھی عوام کے سامنے پیش نہیں کیا گیا۔ منظوری جزوں کیاں اور اس کے فوجی ساتھیوں سے حاصل کی گئی تھی نہ کہ منتخب قیادت سے۔ یہ بڑی حد تک

لفظی منظوری تھی۔ پھر جب پاکستانی پارلیمنٹ نے امریکا کے ساتھ تعاملات کا ایک مکمل جائزہ لیا تو اس نے بہت بڑی اکثریت کے ساتھ پاکستانی علاقے پر ڈرون حملوں سے منع کیا۔ یہ مطالبہ اوباما کے اس موقف کے لیے ایک چیلنج تھا کہ وہ امریکا کے سلامتی کے مفادات کی حفاظت افواج کے باقاعدہ استعمال کے بغیر کر سکیں گے، جب کہ اس طرح ہم جمہوری حکومت کی خود مختاری کا احترام بھی کریں گے۔ (ص ۱۳۶)

داد دیجئے کہ ایک جمہوری ملک کی حاکمیت کا ڈرون حملوں کی بارش کے ساتھ کس عیاری سے احترام کیا جا رہا ہے اور ملک کی فوجی قیادت کس طرح وہی کردار ادا کرتی نظر آ رہی ہے جو سیاسی قیادت نے انجام دیا تھا۔ لیکن دل تھام کر بیٹھیے۔ اس کتاب کے صفحہ ۲۵۸ پر یہ چشم کشا انکشاف بھی موجود ہے کہ ہماری قیادت نے ان حملوں کی افادیت کا اعتراض بھی کیا ہے اور جاری رکھنے کا عندیہ دیا ہے۔ میکر جزل محمود غیور کے بیان سے بھی اس کی توثیق ہوتی ہے:

ایک سینئر خفیہ اہل کار کا (جو پروگرام کی نگرانی کا ذمہ دار ہے) اصرار ہے کہ امریکا ان قواعد کی پابندی کرتا ہے۔ اگر ایک ملک میں کوئی باقاعدہ حکومت ہو تو ہم اسے میزبان حکومت کی اجازت سے استعمال کرتے ہیں۔ جب میں نے اس سے چاہا کہ وہ تفصیل بتائے کہ روز مرہ ۷۰ ملک کریں یا نہ کریں، کے فیصلے کس طرح کیے جاتے ہیں؟ تو اس نے کہا: اگر وہ نہ چاہیں تو ہم عام طور پر حملہ نہیں کرتے، الیہ کہ ہماری افواج کے تحفظ کے لیے ناگزیر ہو۔

بلاشبہ عملاً واشنگٹن اور دنیا کے لیڈروں کے درمیان ڈرون کے استعمال کے بارے میں نازک توازن کبھی اس طرح واضح ہوتا اور نہ اجازتیں اس طرح واضح ہوتی ہیں جیسے اگر کوئی امریکی اہل کاروں کی بالوں کو سنبھال سکتا ہے۔ وکی یکس کے ذریعے اسٹیٹ ڈیپارٹمنٹ کے جو پیغامات شائع ہوئے ہیں، ان سے ڈرون کے استعمال کی عجیب و غریب صورت حال زیادہ واضح طور پر سامنے آتی ہے۔ جنوری ۲۰۰۸ء میں پاکستان آرمی کے چیف آف اسٹاف جزل اشفاق پرویز کیانی نے دورے پر آئے

---

☆ غیور کے معنی ہیں: غیر مند۔ آپ کہہ سکتے ہیں: برکس نہنہ نامِ زنگی کا فور۔

ہوئے امریکی ایڈرول ولیم جے فالن کو القاعدہ کے گڑھ وزیرستان پر مسلسل اور مستقل ڈرون کو رنج کے لیے کہا۔

چھے ماہ بعد یہ پاکستانی وزیر اعظم یوسف رضا گیلانی تھا جو قبائلی علاقوں میں عسکریت پسندوں پر ڈرون حملوں کے بارے میں خود اپنے وزیر داخلہ کے اعتراضات کو مسترد کر رہا تھا اور امریکی سفیر اینی پیٹرین کو یہ کہہ رہا تھا: ”مجھے اس کی پروانیں، یہ اس وقت تک کرتے رہیں جب تک مطلوب آدمی نہیں ملتے“۔ جیسے ہی یہ باتیں عموم میں آئیں، اور یقیناً بن لادن آپریشن کے بعد انھی پاکستانی افسروں نے ملک کے اندر ڈرون حملوں کو ملک کی خود مختاری کی کھلی خلاف ورزی قرار دیتے ہوئے روکنے کا مطالبہ کیا۔ (ص ۲۵۸-۲۵۹)

جو لاٹی کے بعد ڈرون حملوں کا جاری رہنا اور شمالی وزیرستان میں مشترک یا امریکی معلومات کی فراہمی پر پاکستانی فوجیوں کی کارروائی کے عندیہ نے نہ صرف مشرف، زرداری، گیلانی، کیانی کی سابقہ حکومت عملی کی بجائی کا منظرنامہ پیش کرنا شروع کر دیا ہے، بلکہ اب عملکاری اجازت کا سماں ہے اور کوئی پرده باقی نہیں نظر آ رہا۔ صرف ریکارڈ کے لیے یہ بات بھی اس سلسلے میں بیان کرنا ضروری ہے کہ زرداری صاحب نے بنفس نفس نومبر ۲۰۰۸ء میں امریکی ڈرون حملوں کے بارے میں مشرف کی پالیسی کو جاری رکھنے کی اشیر بادی تھی جس کا واضح بیان باب ووڈورڈ کی کتاب Obama's Wars میں ان الفاظ میں پوری تفصیل کے ساتھ موجود ہے:

۱۲ نومبر (بدھ) کو امریکا کے سی آئی اے کے ڈائرکٹر مائیک ہیڈن نیویارک گئے تاکہ ڈرون حملوں پر پاکستان کے صدر سے بات چیت کر سکیں۔ ۲۳ سالہ ہیڈن ایئر فورس کا چار ستاروں والا جزر ہے جو ۱۹۹۹ء سے ۲۰۰۵ء تک این ایس اے کا ڈائرکٹر رہا۔ پاکستانی صدر اور ہیڈن کی ایک گھنٹہ کی ون ٹوون ملاقات ہوئی۔ زرداری چاہتا تھا کہ ڈرون حملوں میں عام شہریوں کی ہلاکت سے ہونے والی کشیدہ فضا کو دو کیا جائے۔ وہ ستمبر میں صدر بنا تھا اور اپنی پسندیدگی کی شرح میں کمی برداشت کر سکتا تھا مخصوص لوگوں کی ہلاکت القاعدہ سے معاملات کرنے کی قیمت تھی۔ زرداری نے کہا: سسیئر زکو

ہلاک کر دیں۔ امریکیو! تمھیں صحنی نقسان پر پیشان کرتا ہے، یہ مجھے پر پیشان نہیں کرتا۔ زرداری نے سی آئی اے کو سبز جنڈی دکھا دی۔ ہیڈن نے حمایت کی تھیں کی لیکن اسے معلوم تھا کہ القاعدہ کو تباہ کرنے کا مقصد اس سے حاصل نہیں ہو سکے گا۔

(ص ۲۵۸-۲۵۹) – (Obama's Wars The Inside Story by Bob

(Woodwork, Simon and Schuster, 2010, pp. 25-26

رہا معاملہ ہمارے سابق وزیرِ اعظم جناب یوسف رضا گیلانی کا، تو کچھ ذکر تو ان کا اوپر آگیا ہے لیکن پوری بات ذرا زیادہ صاف الفاظ میں انطاول لیون نے اپنی کتاب میں جو حریت انگیز طور پر پاکستان کے خلاف آنے والی کتابوں کی بیانار میں نسبتاً متوازن اور ہمدردانہ علمی پیش کش ہے اور پاکستان میں طویل قیام کے بعد لکھی گئی ہے، بیان کی ہے اور سنجیدہ غور و فکر کی متقاضی ہے۔ یہ بات لیون نے اپنے گھرے غور و خوض اور تحریے کے نتیجے میں امریکی اور برطانوی پالیسی سازوں کو مخاطب کر کے کہی ہے۔ کاش! پاکستان کی سیاسی اور فوجی قیادت بھی اس کو قابل توجہ سمجھے: اس بات پر باوجود حکومتی تردید کے عام طور پر یقین کیا جا رہا تھا کہ پاکستانی ہائی کمائل اور حکومت نے امریکا کو معلومات فراہم کی ہیں تاکہ پاکستانی طالبان لیڈروں پر حملہ کیا جاسکے۔ اس کی تصدیق کی لیکن نے بھی کی ہے۔ جیسا کہ ۲۰۰۸ء میں امریکی حکام کو بتایا کہ مجھے پروا نہیں کتنی مدت تک یہ کام کریں گے۔ ہم قومی اسمبلی میں احتجاج کریں گے اور پھر نظر انداز کر دیں گے۔

ڈرون حملے کے مقابلوں میں پاکستان کے جھک جانے سے معاشرے میں فوج کی سماں کھو نقصان پہنچا اور عام سپاہی کے اس احساس میں اضافہ ہوا کہ فوج کرایے کے لیے حاضر ہے۔ اس لیے یہ کوئی سوال طلب بات نہیں ہے کہ ان جملوں کو بلوچستان اور خیبر پختونخوا تک وسعت دینا مقامی لوگوں کو مزید غصب ناک کر دے گا۔ پاکستانی طالبان کو نئے علاقوں میں پہنچائے گا، اور پاکستان کا امریکا سے تعاون کو کم کر دے گا۔ اس سے بھی زیادہ خطرناک بات پاکستانی سر زمین پر امریکا کی اسٹائل فورسز کی موجودگی ہے۔ پاکستان میں اس طرح کی روپرٹوں کو مبالغہ سے پیش کیا جاتا ہے۔

اس کتاب نے استدلال کیا ہے کہ فتاویٰ میں امریکی زینتی افواج کی کھلی مداخلت نہیں ہونی چاہیے۔ اس سے پاکستانی فوج میں کھلی بغاوت کا خدشہ ہے۔ اس سلسلے میں احتیاط کو لازماً لمحظ رکھا جائے۔ امریکا پر نیا دہشت گردی کا حملہ ہو تو اس مداخلت کو روکنے کے لیے برطانیہ کو واشنگٹن میں جو بھی اثر و سوخ حاصل ہے اسے استعمال کرنا چاہیے۔ اس سے دہشت گردی اور برطانیہ میں ثقافتی اور نسلی تعلقات پر ہولناک اثرات مرتب ہو سکتے ہیں۔ افغان طالبان سے پاکستان کے روابط مغرب میں عام طور پر ایک مسئلے کے طور پر دیکھے جاتے ہیں لیکن انھیں افغانستان سے نکلنے کے لیے ایک اہم اثناء بھی سمجھنا چاہیے۔)

(Anatal Lievein, Allen Lane, London 2011, p. 479

۲۰۱۲ء میں اہم علمی تجزیہ کا راست امر پر متفق ہیں کہ ماضی میں ڈرون حملے جن مقامات سے کیے جا رہے ہیں ان میں پاکستان میں امریکی ہوائی بیس شامل تھے اور غالباً یہ صرف سمشی ایئر بیس ہی نہیں تھا۔ دوسرے مقامات بھی استعمال کیے جا رہے ہیں جن کے باڑے میں شہر ہے کہ وہ اب بھی امریکی افواج کے تصرف میں ہیں۔ یہ بات بھی کہی جا رہی ہے کہ پاکستان کی سر زمین پر امریکا کے جاسوسی کے وسیع جاں کے بغیر یہ نہ پہلے ممکن تھا اور نہ اب ممکن ہے۔ اس امر کا اظہار بھی کیا جا رہا ہے کہ پاکستان اور امریکا کی خفیہ ایجنسیوں کا اس کارروائی میں بڑی حد تک ایک مشترک کردار بھی رہا ہے جس پر پرده ڈالے رکھا گیا مگر اب یہ سب راز طشت از بام ہو گیا ہے۔ معلوم ہوتا ہے کہ قوم کو اور پارلیمنٹ کو سیاسی اور عسکری قیادت نے غلط یا نی اور کتمان شہادت کا پوری بے دردی سے نشانہ بنایا ہے۔ کیا اب بھی مندرجہ گھوڑوں کو لگام دینے کا وقت نہیں آیا؟ ہمارے بارے میں جو کچھ کہا جا رہا ہے اس کی صرف چند جھلکیاں دل پر جبر کر کے پیش کی جا رہی ہیں۔ پہلے باب دوڑ ورڑ کی شہادت ملاحظہ ہو۔ اوباما اور اس کے سیورٹی ایڈ وائزر ہیڈن کا مکالمہ سننے کے لائق ہے:

اوہما نے پوچھا: تم پاکستان میں کتنا کچھ کر رہے ہو؟ ہیڈن نے بتایا کہ امریکا کے دنیا بھر میں کیے جانے والے حملوں کا ۸۰ فیصد وہاں ہوتے ہیں۔ ہم آسمان کے مالک

ہیں۔ ڈرون پاکستان میں خفیہ ٹھکانوں سے اڑتے ہیں۔ القاعدہ قبائلی علاقوں میں لوگوں کو تربیت دے رہی ہے جن کو اگر تم ڈس میں ویزہ لینے والوں کی قطار میں دیکھو تو خطرہ نہیں سمجھو گے۔ (Obama's Wars، ص ۵۲)

لندن کے اخبار دی انڈی پینڈنٹ میں ۱۰ جون ۲۰۱۲ء کی اشاعت میں پیٹر کاک برلن کا مضمون شائع ہوا ہے جس میں یہ چشم کشا حقیقت بیان کی گئی ہے:

شمال مغربی سرحدی اضلاع میں ڈرون حملوں کا سب سے زیادہ چونکا دینے والا لیکن کم بتایا جانے والا پہلو یہ ہے کہ یہ پاکستانی فوج اور اس کی طاقت ور خفیہ شاخ آئی ایس آئی کے تعاون کے بغیر نہیں ہو سکتے۔ یمن میں بھی کچھ سرکاری حمایت ضروری ہوتی ہے لیکن یمنی ریاست کی کمزوری کی وجہ سے پاکستان سے کم۔

مسئلہ یہ ہے کہ ٹھیک نشانے پر حملہ کرنے والے اسلحے کو بھی ہدف کی شاخت کے لیے زمین پر کی جانے والی خفیہ کارروائی کی ضرورت ہوتی ہے۔ پاکستان میں، آئی ایس آئی خجی طور پر یہ بتاتی ہے کہ اس کے ایجنٹ تفصیلات مہیا کرتے ہیں کہ ڈرون کس کا تعاقب کریں۔ دُور بیٹھ کر کمائڈ پوسٹ سے ڈرون کی رہنمائی کرنا، دوسری جنگ عظیم میں نشانہ پر لگنے والی بم باری یا عراق میں ۱۹۹۳ء اور ۲۰۰۳ء میں ٹھیک نشانے پر لگنے والے میزائل حملے سے کچھ زیادہ مختلف نہیں ہے۔ اس بارے میں لمحے کی خفیہ اطلاع کہ کون کس گھر میں ہے اور جب وہ وہاں ہو، اس کی اطلاع کے لیے مقامی ایجنٹوں کے نیٹ ورک کی ضرورت ہوتی ہے جو ان معلومات کو فوراً پہنچا سکے۔

یہ بہت ناپسندیدہ ہو گا کہ آئی ایس آئی، سی آئی اے کو اس طرح کا نیٹ ورک بنانے کی اجازت دے۔ وہ فیصلہ کن اطلاع جس کی وجہ سے امریکا نے ایجٹ آباد میں اسماء بن لاون کو تلاش کیا، خود آئی ایس آئی نے دی تھی۔ بلاشبہ جو قتل کا ہدف ہو شاید ہی اتنا بے وقوف ہو کہ وہ اپنی پوزیشن موبائل یا سیمیلر نٹ فون یا برقی اطلاع کا ذریعہ استعمال کر کے دے۔ لیکن بعض باغی گروپ آج بھی ایسے ہیں جو اپنی پوزیشن آسامی سے بتا دیتے ہیں۔ آئی ایس آئی پر اعتبار کی وجہ یہ ہے کہ یہ پاکستانی فوج کے افران

ہیں نہ کہ صدر اوباما یا ان کا سلامتی اور عسکری شاف جو درحقیقت فیصلہ کرتے ہیں کہ ڈرون کس قسم کے مبتکوں شخص کو ہلاک کرے گا۔ یہ پاکستان کی نائئن الیون سے امریکا سے معاملہ کرنے کی کامیاب حکمت عملی ہے۔ یہ ایک ہی وقت میں بہترین ساتھی بھی ہے اور بدترین دشمن بھی۔ (دی انڈی پینڈنٹ، ۱۰ جون ۲۰۱۲ء)

مضمون نگار نے صدر اوباما کو ڈرون حملوں کے شدید رعمل سے بچانے کے لیے جن حقوق کا انکشاف کیا ہے وہ بجا، لیکن یہ بھی ایک حقیقت ہے اور نیویارک ٹائمز کی مفصل روپرٹ کے شائع ہونے کے بعد تو اس میں ذرہ برابر بھی شک نہیں کہ ڈرون حملوں کا آخری فیصلہ صدر اوباما خود کرتے ہیں اور وہ بلا واسطہ اس قتل و غارت گری کے ذمہ دار ہیں۔ اس سلسلے میں Counter Punch پر بھی Quigby Bill کا بڑا چشم کشا مضمون Five Reasons Assassination is Illegal پینڈنٹ، ۱۶ مئی ۲۰۱۲ء) بڑا مدل اور ناقابل انکار شواہد کا حامل ہے۔

نیو استیٹس میں کی ۱۳ جون کی اشاعت میں کرس ووڈز کا مضمون Drones: Barack Obama's Secret War میں عام شہریوں کی ہلاکت پر بڑے لائق اعتماد اور ہولناک شواہد دیے گئے ہیں جن سے ثابت ہوتا ہے کہ ڈرون حملوں کی ٹھیک ٹھیک نشانہ بازی اور صرف دہشت گردوں کو نشانہ بنانے کے دعوے مضمون نگار کے الفاظ میں جھوٹ (bogus) ہیں، نیز اس کے ساتھ اس نے یہ بھی لکھا ہے کہ جس سے تمام پاکستانیوں کے سر شرم سے جھک جاتے ہیں کہ:

القاعدہ کو اس مہم میں بھینا کافی نقصان پہنچا ہے۔ ۷ جون کو اس کے ڈپلی لیڈر بیجی الیبی کی ہلاکت کے بعد یہ دہشت گرد گروپ نہ ہونے کے برابر ہو گیا ہے، امریکی فضائی حملوں نے اس کو قیادت سے محروم کیا اور اس سے قبل دہشت گردی کے خاتمے کے لیے پاکستان کے ساتھ مشترک آپریشن کیا۔ اس میں کوئی شک نہیں کہ پاکستان نے برسوں تک اپنی سر زمین پر امریکی حملوں کو خاموشی سے برداشت کیا ہے۔ گذشتہ ۱۸ مہینوں میں یہ تعاون آہستہ آہستہ کم ہوتا جا رہا ہے۔ اب پاکستان ہر حملے کی ندمت کرتا ہے کہ

یہ بین الاقوامی قانون کی مکمل خلاف ورزی ہے۔ اس دوران امریکا اپنے حليف کو سادگی سے نظر انداز کر دیتا ہے۔ (Chriswoods Drones: Barack Obama's Secret War، نیو اسٹیٹس میں، ۱۳ جون ۲۰۱۲ء)

بات اب نظر انداز کرنے سے آگے بڑھ چکی ہے۔ اب تو کھیل شرائیت داری کا ہے جوئی آگ بھڑکانے کا نسخہ ہے جس خطرے کی طرف انطاول یون نے بھی اور واضح اشارہ کیا ہے۔ اس خطرناک کھیل کا ایک اور پہلو بھی ہے جسے نظر انداز نہیں کیا جاسکتا جس کی طرف ۸ جون ۲۰۱۲ء کی ایک online (۲۸ جون ۲۰۱۲ء) رپورٹ میں کہا گیا ہے (شائع شدہ دی نیشن، ۱۰ جون ۲۰۱۲ء)۔ یہ خبر جو لائی کے ایم او یو سے تین ہفتے پہلے کی ہے اور یہ وہ زمانہ ہے جب امریکا سے پاکستان کے تعلق کو گھٹ کیا، کا دور کہا جاسکتا ہے لیکن اس دور کے بارے میں دعویٰ کیا جا رہا ہے کہ سمشی ایئر بیس سے امریکیوں کے انخلاء کے بعد بھی پاکستان کی سر زمین کے دوسرے مقامات سے ڈرون حملوں کا سلسلہ جاری تھا، اور یہ اس پر مستلزم ہے جس کا دعویٰ اس وقت کے وزیر دفاع نے کیا تھا کہ ”راستہ صرف زمین کا بند ہے، فضائی حدود کی پامالی تو ہماری اجازت سے جاری ہے“۔ اس اطلاع سے مزید تصدیق ہوئی ہے کہ امریکی بٹوں کی موجودگی کا معاملہ صرف سمشی ایئر بیس تک محدود نہیں تھا اور (جون ۲۰۱۲ء کی رپورٹ کی روشنی میں) ۲۷ جولائی کے رسماں کی بحالت کے انتظامات سے پہلے کے دور میں بھی سی آئی اے کے دوسرے اڈے موجود تھے اور ان کو یہ خطرہ بھی تھا کہ ان کے دوسرے غیر علائی یا خفیہ (undeclared) اڈوں سے بھی انخلاء کی بات ہو سکتی ہے:

نام نہ بتانے کی شرط پر امریکی اہل کاروں نے خفیہ معلومات کے بارے میں بتایا کہ وہ توقع کرتے ہیں کہ پاکستان سی آئی اے کو باقی رہنے والا ہوائی اڈا بھی خالی کرنے کا کہے گا جس سے افغانستان کی سرحد پر پاکستان میں پناہ لیے ہوئے عسکریت پسندوں کو وہ اپنا ہدف بناتے ہیں۔ امریکا ۲۰۰۳ء سے اسلام آباد کی انتظامیہ کی خفیہ منظوری سے ڈرون حملے کر رہا ہے۔ پاکستان کی پارلیمنٹ اور اس کے لیڈر ان حملوں کے خاتمے کا مطالبہ کر رہے ہیں اور انھیں ملکی خود مختاری کی خلاف ورزی قرار دے رہے ہیں۔

(دی نیشن، ۱۰ جون ۲۰۱۲ء)

امریکا کے مؤخر جریدے فارن پالیسی میں پیغام برگن اور کیتھرین ٹائیڈ میں کا مقالہ The Effects of the Drone Programme in Pakistan (پاکستان میں ڈرون پروگرام کے اثرات) شائع ہوا ہے جس میں امریکا کے اس دعوے پر سوالیہ نشان لگایا گیا ہے کہ کیا ان الحقیقت ان ڈرون حملوں سے القاعدہ کی قیادت کا صفا یا ہو گیا ہے؟ ان کی تحقیق کی روشنی میں اوس طاسات میں سے صرف ایک میرائل کسی عسکریت پسند لیڈر کو ہلاک کر پاتا ہے اور بیہاں بھی حقیقت یہ ہے کہ جو لوگ مارے جاتے ہیں وہ بالعموم، بہت معمولی درجے کے عسکریت پسند ہوتے ہیں۔ قابل ذکر قیادت کے صرف دونی ڈرالوگ حملوں کی زد میں آنے کی مصدقة اطلاعات ہیں، البتہ عام شہریوں کی ہلاکت بھی ایک ناقابل انکار حقیقت ہے۔ گوئی مفصلی معلومات ہردو کے بارے میں عنقا ہیں، یعنی عسکریت پسند اور عام شہری۔ زیادہ تر اعتماد اندازوں اور سنسنی پر ہے۔ البتہ نصف سے زیادہ مقامی آبادی یہ دعوی کرتی ہے کہ ہلاک ہونے والوں میں بڑی تعداد عام شہریوں کی ہے جس کے خلاف عوام میں شدید رعد عمل ہے۔ ان حقائق کا اعادہ اور اعتراف کرنے کے بعد جو اہم بات اس مقالے سے بھی کھل کر سامنے آئی ہے وہ پاکستانی قیادت کا دوغلا کردار ہے۔ وہ لکھتے ہیں:

جس آپریشن میں بن لادن کو قتل کیا گیا، پاکستانی اہل کاروں نے شور چلایا کہ ملک کی خود مختاری کی خلاف ورزی کی گئی ہے۔ پس پرده آصف زرداری اور یوسف رضا گیلانی نے کبھی کھار دیے جانے والے احتجاجی بیانات کے ساتھ ڈرون حملوں کی حمایت کی۔ اسلام آباد کے تعاون کا سب سے بڑا ثبوت یہ ہے کہ یہ پروگرام اب بھی جاری ہے۔ اس لیے کہ اس پروگرام میں پاکستان کی خفیہ ایجنسیوں کا تعاون چاہیے، جیسا کہ ایک امریکی اہل کار نے تبصرہ کیا کہ تھیں زمین پر لوگ چاہیں جو تم کو بتائیں کہ ہدف کہاں ہے اور یہ اطلاع فتا کے آس پاس بھاگ دوڑ کرنے والا کوئی سفید فام نہیں دے سکتا۔ (پاکستان ٹریبیون، ۱۲ جولائی ۲۰۱۲ء)

### فیصلے کی گھڑی

ان تمام اطلاعات اور حقائق پر غور کرنے سے جو باتیں واضح ہوتی ہیں وہ یہ ہیں:

۱- امریکا کی عسکری حکمت عملی میں ڈرون جملوں کو اب ایک مرکزی اہمیت حاصل ہے اور وہ اسے اپنے اقتدار اور اشہرو سونگ کو مستحکم کرنے کا موثر ترین حرہ سمجھتا ہے۔ اسے اس سے کوئی سروکار نہیں کہ یہ بین الاقوامی قانون کی خلاف ورزی ہے، انسانی حقوق کے عالمی چارٹر کو پارہ پارہ کرنے کے مترادف ہے، اور آزاد اور خود مختار مملکتوں کے درمیانی تعلقات کے اصول و ضوابط سے متصادم ہے، نیز جنگ اور دوسرے ممالک میں مداخلت کے متفق علیہ آداب کی بھی ضد ہیں، بلکہ اب تو یہ بھی کہا جا رہا ہے کہ یہ خود امریکا کے دستور اور قوانین میں جواحتیارات اور تحدیدات موجود ہیں، ان سے بھی ہولناک حد تک متصادم ہیں۔ اس لیے اب عالمی امن کے علم بردار اور بین الاقوامی قانون کے ماہرین کی ایک تعداد امریکی صدر کو 'قتل صدر' (Killer President) اور جنگی جرام کا مرتكب قرار دے رہی ہے۔

۲- اس نئی جنگ کے نتیجے میں وہشت گردی میں کمی کی کوئی صورت رونما نہیں ہوئی ہے بلکہ اس میں اضافہ ہوا ہے جس کے نتیجے میں اب وہ دنیا کے طول عرض میں پھیل رہی ہے۔ نیزان جملوں کے نتیجے میں بڑی تعداد میں معصوم شہری یا شمول خواتین اور بچے قلمہ اجل بن رہے ہیں، اس سے امریکا کے خلاف نفرت کے طوفان میں بھی اضافہ ہوا ہے مگر امریکی قیادت اس سب سے بے نیاز ہو کر بدستور اپنے ایجادے پر عمل پیرا ہے۔

۳- اس مکروہ عمل میں پاکستان کی سیاسی اور عسکری قیادت برابر کی شریک رہی ہے جو خود اپنے عوام اور اپنی پارلیمنٹ کو دھوکا دیتی رہی ہے، غلط پیمانوں کا کاروبار کرتی رہی ہے، اور اب اگر ڈھکے چھپے تعاون اور شراکت داری کا اعتراض کرنا پڑ رہا ہے تو بھی کہہ مکر نہیں کا سلسلہ جاری ہے۔ البتہ عالمی میڈیا اور خود امریکا کے سرکاری اور نیم سرکاری بیانات نے ان کو مکمل طور پر بے نقاب کر دیا ہے۔ پاکستانی قوم کے پاس اس کے سوا کوئی چارہ نہیں کہ ان کا بے لگ احتساب ہو اور اس گندے کھیل کر جتنی جلد ختم کیا جاسکتا ہو اس کا اہتمام کیا جائے۔ واضح رہے کہ پاکستان کا دستور اور قانون سیاسی اور عسکری قیادت کو ملک کے مفادات کی حفاظت، اس کی آزادی اور سلامتی کو اوقیان ترجیح دینے اور دستور اور قانون کی مکمل اطاعت کا حکم دیتا ہے۔ ان سب نے اپنے اپنے مناصب کی مناسبت سے دستور سے وفاداری اور اس کی مکمل پاس داری کا حلف لیا ہوا ہے۔ دستور کی دفعہ ۲ بر

شہری کو مکمل قانونی تحفظ کی ضمانت دیتی ہے تو دفعہ ۵ کی رو سے دستور اور قانون کی اطاعت ہر شہری کی واجب التعمیل ذمہ داری ہے۔ اور دفعہ ۲۳۵ کی رو سے افواج پاکستان کی اوپس ذمہ داری پاکستان کا دفاع ہے۔ سیاسی اور عسکری قیادت یہ حلف لیتی ہے کہ ان میں سے ہر ایک ”خلوص نیت سے پاکستان کا حامی اور وفادار ہوگا“ اور ”پاکستان کے دستور کے اور قانون کے مطابق اور ہمیشہ پاکستان کی خود مختاری، سالمیت، استحکام، یک جہتی اور خوش حالی“ کے لیے خدمات انجام دے گا۔

اس عہد اور دستور کے ان واضح مطالبات کے بعد سیاسی اور عسکری قیادت کا جو کردار امریکا کی اس ناجائز اور ظالمانہ جنگ میں رہا ہے وہ دستور کو منسخ (subvert) کرنے کے ذیل میں آتا ہے اور دفعہ ۶ کے تحت احتساب اور کارروائی کا تقاضا کرتا ہے۔ کیا قوم، پارلیمنٹ اور عدالیہ میں دستور کے ان تقاضوں کو پورا کرانے کی بہت ہے؟ بلاشبہ اس ظلم و ستم کی اوپس ذمہ داری امریکا اور اس کی خارجہ سیاست پر ہے لیکن تالی دونوں ہاتھوں سے بھتی ہے۔ ان ممالک کے حکمران اور ذمہ دار جہاں امریکا کا یہ خونیں کھیل کھیل رہے ہیں وہاں اس ظلم میں برابر کے شریک ہیں، بلکہ شاید ان کی ذمہ داری کچھ زیادہ ہی ہے کہ ان حالات میں ان کا فرض تھا کہ سامراجی قوتوں کے آگے سینہ پر ہو جاتے، نہ کہ ان کے معاون اور مددگار کا کردار ادا کریں۔

موجودہ قیادت اور پوری انتظامیہ (establishment) قوم کی مجرم ہے اور احتساب کا عمل جتنا جلد شروع ہو وہ وقت کی ضرورت ہے، ورنہ اس نئے ایم او یو (Mou) کے بعد تو نظر آ رہا ہے کہ ڈرون حملہ بھی جاری رہیں گے اور ان میں اضافے کے دباؤ اور معاشی اور فوجی امداد کی ترغیب و ترہیب (carrot and stick) کے ماہر ان استعمال سے فوج کو شہاہی وزیرستان کے چہنم میں بھی دھکیل دیا جائے گا اور امن اور علاقت کی سلامتی کے اصل اهداف کو پس پشت ڈال کر اس آگ کو مزید پھیلایا جائے گا۔ کیا کوئی یہ تقاضہ نہیں دیکھ سکتا کہ ایک طرف طالبان سے مذاکرات اور فوجی اخلاق کی بات ہوتی ہے اور دوسری طرف جنگ کو وسعت دینے اور جو حکومت اور جس ملک کی فوجی قیادت مذاکرات کے راستے کسی ثابت تبدیلی کے امکانات روشن کرنے میں کوئی کردار ادا کر سکتی ہے، اسے دشمن بنا کر اس کردار ہی سے محمود نہیں کیا جا رہا بلکہ اس کے افغان قوم کے درمیان نہ ختم ہونے والی دشمنی اور تصادم کا نقشہ استوار کیا جا رہا ہے۔

بھی وہ نازک لمحہ ہے جب پاکستانی قوم کو ایک بنیادی فیصلہ کرنا ہوگا اور وہ دلوک الفاظ میں یہ ہے کہ:

۱- امریکا کی اس جنگ میں کسی نوعیت کی بھی شرکت پاکستان اور علاقے کے مفاد کے خلاف ہے اور ہمارے لیے واحد راستہ اس سے نکلنے اور خارجہ پالیسی کی تشکیل نوکرنے کا ہے۔ اس دلدل میں مزید دھنسنا صرف اور صرف تباہی کا راستہ ہے۔

۲- امریکا اور ناؤکے لیے بھی صحیح راہ عمل منکے کے سیاسی حل کی تلاش ہے۔ جنگی حل ناکام رہا ہے اور اس کی کامیابی کے دُورِ دور بھی امکانات نظر نہیں آرہے۔ اپنے وسائل اور افواج کو دوسرے ممالک اور ان کے فوجی یا سیاسی عناصر کو اس جنگ کو تیز تر کرنے کی پالیسی سب کے لیے خطرناک ہے اور ضرورت اسے بدلنے کی ہے۔ دھنس اور دھاندی کے ذریعے دوسروں کو آگ میں دھکلینے سے بڑی حماقت نہیں ہو سکتی۔

۳- یہودی دباؤ کی جوشکل بھی ہو، پاکستان کے لیے اس کے سوا کوئی چارہ نہیں کہ وہ اپنے مفادات، علاقے کے مفادات اور سب سے بڑھ کر اپنی حاکمیت، آزادی اور خود اختیاری کے تحفظ کے لیے اس جنگ سے نکلے اور اپنا الگ راستہ بنائے، افغان عوام سے اپنے تاریخی رشتہ کو خلوص کے ساتھ بحال کرے، تعلقات میں جو بگاڑ اس جنگ میں شرکت کی وجہ سے آچکا ہے، اس کی اصلاح کرے اور ملک کی اپنی میعیشت جس طرح تباہ ہوئی ہے، اسے ازسرنو بحال کرنے پر توجہ صرف کرے۔ نیز علاقے کی دوسری تمام قوتوں خصوصیت سے چین، ایران، وسط ایشیائی ممالک اور عرب دنیا سے مل کر علاقے میں امن کی بحالی اور اسے یہودی مداخلت سے پاک کرنے میں ایک ثابت اور فعل کردار ادا کرے۔

یہ سب ایک بنیادی تبدیلی (paradigm shift) کا مطابق کرتا ہے اور یہ اسی وقت ممکن ہے جب عوام کو تمام حقائق سے پوری طرح باخبر کیا جائے۔ تمام محبت وطن و قومی مل کر حالات کا مقابلے کا نقشہ کار تیار کریں۔ سب سے اہم یہ ہے کہ عوام کو تحرک کیا جائے اور ان کی تائید سے ایک نئے مینڈیٹ کی بنیاد پر نئی قیادت ملک کی بآگ ڈور سنبھالے اور موجودہ خلفشار اور تباہ کن صورت حال سے ملک کو نکالے۔ ملک کی محبت وطن سیاسی اور دینی قوتوں نے دفاع پاکستان کو نسل

کے پر چم تلے جو اہم خدمات انجام دی ہیں، اب ان کو مر بوط کرنے اور ملک کو نئی سمت دینے کے لیے مزید آگے بڑھانے کی ضرورت ہے۔ اس سلسلے میں اس حکمت عملی پر غور کرنے کی ضرورت ہے جو حضور پاک صلی اللہ علیہ وسلم نے مدینی دور کے ابتدائی پُر آشوب زمانے میں اختیار فرمائی اور جس کے نمایاں پہلوؤں کو سورہ انفال میں امت کی ابدی ہدایت کے لیے محفوظ کر دیا گیا ہے۔ ہم قوم اور ملک کی قیادت کو دعوت دیتے ہیں کہ وہ غلامانہ ذہن سے نکل کر قرآن اور سیرت نبویؐ کی روشنی میں اپنے حالات کے بے لال جائزے اور ان حالات کے لیے قرآن کریم کے راہ نما اصولوں کے مطابق اپنی منزل اور اہداف کا تعین کرے اور ان کو حاصل کرنے کے لیے صحیح اور موثر حکمت عملی تیار کرے۔ اس لیے کہ یہ امت اپنے بعد کے ادوار میں بھی اسی راستے کو اختیار کر کے ترقی کر سکتی ہے جو اس نے اولیں دور میں اختیار کیے تھے۔ ہمارے لیے اس کے سوا کوئی اور راستہ نہیں۔ آج سورہ انفال میں پیان کردہ ان رہنمایا اصولوں کے سوا ہمارے لیے نجات کا کوئی دوسرا استنبیں:

اَللّٰهُمَّ إِنْ هُمْ ثُمَّ يَنْقُضُوْهُ عَهْدَهُمْ فِي الْكُلُّ مَوْعِدٌ وَّ لَهُمْ لَا يَنْقُضُوْ  
فَإِنَّمَا يَنْقُضُهُمْ فِي الْأَذْرِفِ فَشَرَّفْبِهِمْ مِنْ ذَلِفَهُمْ لَعَلَّهُمْ يَذَكَّرُوْهُ إِنَّمَا  
تَخَافُوْنَ مِنْ قَوْمٍ خِيَانَةً فَإِنَّمَا إِلَيْهِمْ عَلَى سَوَاءٍ طَ اِنَّ اللّٰهَ لَا يُدْبِرُ  
الْخَاتَمَيْنِ ۝ وَ لَا يَنْسَبُ الْحَمَيْرَ كَفُرُوْنَا سَبَقُوْنَا إِنَّهُمْ لَا يُغَيِّرُوْنَ ۝ وَ  
أَعْلَمُوْنَا لَهُمْ مَا أَسْتَأْلَغُوْنَ مِنْ قُوَّةٍ وَ مِنْ وَبَاطِ الْذِيْلِ تُنَجِّبُوْنَ بِهِ عَصَمَ  
اللّٰهُ وَ عَصَمُوكُمْ وَ أَنْزَبُوْنَ مِنْ كُوْنِهِمْ تَغْلِيْبُهُمْ اللّٰهُ يَغْلِيْبُهُمْ طَ وَ مَا  
تُنْقُضُوْنَ مِنْ شَكِّ فِي سِيْلِ اللّٰهِ يُوَفِّ إِلَيْمُكُمْ وَ أَنْتُمْ لَا تُظْلَمُوْنَ ۝ وَ إِنَّ  
يَنْدُوْنَا السَّلْمَ فَابْنُ لَهَا وَ تَوَكَّلْ عَلَى اللّٰهِ طَ اِنَّهُ لَهُ السَّمِيعُ الْعَلِيمُ  
وَ إِنَّ يُرِيكُمْ اَنْ يَنْكِعُمْ فَإِنَّهُمْ اَنْتَسَبُ اللّٰهُ لَهُ الْمَنَّاْيَمَيْنَ بِنَسْرٍ  
وَ بِالْمُؤْمِنِيْنِ ۝ (الانفال: ۵۲-۶۲) پس اگر یوگ تمھیں لڑائی میں مل جائیں تو ان کی ایسی خبر لو کہ ان کے بعد دوسرے جو لوگ ایسی روشنی اختیار کرنے والے ہوں ان کے حوالے باختہ ہو جائیں۔ تو یہ ہے کہ بد عہدوں کے اس انجام سے وہ سبق لیں گے۔ اور اگر کبھی تمھیں کسی قوم سے خیانت کا اندریشہ ہو تو اس کے مقابلے کو اس کے آگے

چینک دو، یقیناً اللہ خائنوں کو پسند نہیں کرتا۔ منکرین حق اس غلط فہمی میں نہ رہیں کہ وہ بازی لے گئے، یقیناً وہ ہم کو ہر انہیں سکتے۔

اور تم لوگ، جہاں تک تمھارا بس چلے، زیادہ سے زیادہ طاقت اور تیار بندھے رہنے والے گھوڑے اُن کے مقابلے کے لیے مہیا رکھوتا کہ اس کے ذریعے سے اللہ کے اور اپنے دشمنوں کو اور اُن دوسرے اعدا کو خوف زدہ کرو جنہیں تم نہیں جانتے مگر اللہ جانتا ہے۔ اللہ کی راہ میں جو کچھ تم خرچ کرو گے اس کا پورا پورا بدلت تمھاری طرف پٹا دیا جائے گا اور تمھارے ساتھ ہرگز ظلم نہ ہوگا۔

اور اے نبی! اگر دشمن صلح و سلامتی کی طرف مائل ہوں تو تم بھی اس کے لیے آمادہ ہو جاؤ اور اللہ پر بھروسا کرو، یقیناً وہی سب کچھ سننے اور جانے والا ہے۔ اور اگر وہ دھوکے کی نیت رکھتے ہوں تو تمھارے لیے اللہ کافی ہے۔ وہی تو ہے جس نے اپنی مدد سے اور مومنوں کے ذریعے سے تمھاری تائید کی اور مومنوں کے دل ایک دوسرے کے ساتھ جوڑ دیے۔ آئیے! اپنے حالات پر ان آیات کی روشنی میں غور کریں، اللہ سے مدد و استغاثت اور رہنمائی طلب کریں اور اس ملک کی شکل میں جو امانت ہمارے سپرد کی گئی ہے اس کی حفاظت کے لیے کربستہ ہو جائیں۔ زندگی اور عزت کا بھی راستہ ہے اور جس قوم نے بھی یہ راستہ خلوص، دیانت اور بھروسہ پورتیاری سے اختیار کیا ہے وہ کبھی ناکام نہیں ہوئی:

**وَ الْعَيْنَ بِالْجَهَنَّمَ فِينَا لَنَهْمِ بِنَهْمٍ سُبْلَنَكَوْت ۚ ۲۹:۲۹**

خاطر مجاهدہ کریں گے انھیں ہم اپنے راستے دکھائیں گے۔